

# گانے بجانے

# کی حرمت

قرآن، حدیث اور اجماع ائمہ اربعہ رحمہم اللہ تعالیٰ سے افاضہ

فقیہ العصر حضرت مولانا مفتی رشید احمد صاحب دامت برکاتہم

تحریر

حضرت مفتی محمد ابراہیم صادق آبادی مدظلہ

المصباح الغراء

تلو قايه

عن عذاب الخناء

گانے بجانے پر

الله ورسول صلی الله علیه وسلم کی لعنت

زلزلہ، خسف، مسخ

اور

طرح طرح کے عذابوں کی وعیدیں

آیات قرآنیہ ❖

احادیث مبارکہ ❖

ائمہ اربعہ رحمہم اللہ تعالیٰ ❖

## گانا بجانا سننا حرام ہے اور ہر برائی کی جڑ

سوال: ہمارے کالج میں اسلامیات کے پروفیسر صاحب کہتے ہیں کہ موسیقی کے آلات کے ساتھ اچھے گیت، گانے اور قوالیاں سننا شرعاً جائز ہے، اسے ناجائز اور حرام بتلانا مولویوں کی باتیں ہیں، دلیل یہ دیتے ہیں کہ آنحضرت ﷺ کے سامنے دف بجایا گیا، پچیاں گاتی رہیں مگر آپ ﷺ نے منع نہ فرمایا، موسیقی کے جدید آلات بھی دف کی ترقی یافتہ شکل ہیں، موسیقی سننے میں کوئی مضائقہ نہیں کہ یہ روح کی غذا ہے اور صوفیہ کرام سماع کا مستقل شغل رکھتے تھے۔

قرآن و سنت کی روشنی میں اس مسئلہ پر روشنی ڈالنے اور پروفیسر صاحب کے دلائل کا بھی جائزہ لیجئے

## بینو اتوجروا۔

### الجواب باسم ملہم الصواب

ماتم کا مقام ہے کہ جس رسول ﷺ نے راگ باجوں کا مٹانا اپنی بعثت کا مقصد بنایا اسی رسول ﷺ کے نام نہاد امتی آج اس گناہ پر دل و جان سے فدا ہیں بلکہ اس بے حیائی کو سند جواز مہیا کرنے کے لئے سردھڑکی بازی لگا رہے ہیں، ان ظلمت جدیدہ کے متوالوں کو یہ موٹی سی حقیقت کون سمجھائے کہ اللہ تعالیٰ کی شریعت چودہ سو سال سے مکمل ہے، اس کا ہر مسئلہ اٹل لازوال اور قیامت تک کے لئے محفوظ ہے تمہاری موافقت یا مخالفت سے کسی مسئلہ پر کوئی اثر نہیں پڑتا جو چیز شرعاً حلال ہے وہ تاقیامت حلال رہے گی اور جو چیز از روئے شرع حرام ہے وہ بھی رہتی دنیا تک حرام ہی رہے گی گو کہ دنیا بھر کے ووٹ اس کے خلاف پڑ جائیں۔

شریعت مطہرہ میں موسیقی کی حرمت کا مسئلہ بھی ایک ایسا بدیہی مسئلہ ہے جس پر دلیل پیش کرنے کی چنداں حاجت نہیں، اس قسم کے قطعی حرام کو مباح و جائز قرار دینے کی جسارت بالکل ایسی ہی ہے جیسے کوئی سر پھر ایہ کہنے لگے کہ شریعت کی رو سے زنا، شراب نوشی، سود خوری اور رشوت جائز ہے۔ ظاہر ہے اس قسم کی یا وہ کوئی کسی درجہ میں بھی لائق اعتناء نہیں نہ ہی اس قابل ہے کہ اس کی تردید میں وقت ضائع کیا جائے، مگر کیا کیا جائے؟ اس دور ہوا پرستی میں علم و تحقیق کے عنوان سے جو خس و خاشاک بھی پیش کیا جائے اس مبادیات دین سے نا آشنا جدید طبقے میں ”جدید تحقیق“ کے عنوان سے جلد پزیرائی حاصل ہو جاتی ہے، اس طرح ہر کفر و الحاد اس بد قسمت معاشرہ میں باسانی کھپ جاتا ہے۔

اکبر مرحوم نے کیا خوب کہا ہے ۔

انہوں نے دین کب سیکھا ہے رہ کر شیخ کے گھر میں

پلے کالج کے چکر میں مرے صاحب کے دفتر میں

ان تمہیدی سطور کے بعد ہم موسیقی کی حرمت کے دلائل پیش کرتے ہیں۔

## دلائلِ حُرمت

### آیات قرآنیہ:

۱۔ ومن الناس من يشتري لهو الحديث ليضل عن سبيل الله  
بغير علم ويتخذها هزواً أولئك لهم عذاب مهين ۵ (۶:۳۱)

”اور بعض آدمی ایسا ہے جو ان باتوں کا خریدار بنتا ہے جو غافل کرنے والی ہیں تاکہ اللہ کی راہ سے بے سبھے  
بو جائے گمراہ کرے اور اس کی ہنسی اڑا دے، ایسے لوگوں کے لئے ذلت کا عذاب ہے۔“  
امام ابن کثیر رحمہ اللہ تعالیٰ اس آیت کی تفسیر میں فرماتے ہیں:

عن ابی الصمہ ہبء البکری انه، سمع عبداللہ بن مسعود رضی اللہ تعالیٰ  
عنه، وهو یسال عن هذه الایة (ومن الناس من يشتري لهو الحديث ليضل عن  
سبیل اللہ) فقال عبداللہ بن مسعود رضی اللہ تعالیٰ عنه الغناء واللہ الذی  
لالہ الا هو یردھا ثلاث مرات۔ وكذا قال ابن عباس و جابر رضی اللہ تعالیٰ  
عنہم وعکرمة وسعید بن جبیر و مجاہد و مکحول و عمرو بن شعیب و علی بن  
بذیمہ رحمہم اللہ تعالیٰ۔

وقال الحسن البصری رحمہ اللہ تعالیٰ نذلت هذه الایة (ومن الناس من  
یشتری لهو الحديث ليضل عن سبیل اللہ بغير علم) فی الغناء ولم یذامیر۔  
(تفسیر ابن کثیر ص ۴۵۷ ج ۳)

”حضرت عبداللہ بن مسعود رضی اللہ تعالیٰ عنہ نے تین بار قسم اٹھا کر فرمایا کہ لہو الحدیث سے مراد گانا بجانا ہے۔  
حضرت ابن عباس و جابر رضی اللہ تعالیٰ عنہما اور حضرت عکرمة، سعید بن جبیر، مجاہد، مکحول، عمرو بن شعیب اور علی بن بذیمہ  
رحمہم اللہ تعالیٰ سے بھی اس آیت کی یہی تفسیر منقول ہے۔ اور حضرت حسن بصری رحمہ اللہ تعالیٰ فرماتے ہیں یہ آیت گانے  
اور راگ باجوں کے متعلق اُتری ہے“

یہی تفسیر قرطبی ص ۵۱ ج ۱۴، بغوی ص ۴۰۸ ج ۴، خازن ص ۳۶۸ ج ۳، مدارک بھاش خازن ص ۳۶۸ ج ۳،  
مظہری ص ۲۲۶ ج ۷ وغیرہ میں مفصل مذکور ہے۔

۲۔ واستفز من استطعت منهم بصوتک الایة (۶:۱۷)

”اور پھسلا لے ان میں سے جس کو تو پھسلا سکے اپنی آواز سے۔“

امام ابن کثیر رحمہ اللہ تعالیٰ اس آیت کی تفسیر میں لکھتے ہیں۔

وقوله تعالى (واستفزز من استطعت مهم بصوتك) قبل هو الغناء قال مجاهد رحمه الله تعالى باللغو والغناء اي استخفهم بذلك وقال ابن عباس رضي الله تعالى عنهما في قوله (واستفزز من استطعت منهم بصوتك) قال كل داع دعا الى معصية الله عزوجل وقاله قتادة رحمه الله تعالى واختاره ابن جرير رحمه الله تعالى. (تفسير ابن كثير ص ۵۰ ج ۳)

”اس آیت میں شیطانی آواز سے گانا بجانا مراد ہے۔ امام مجاہد رحمہ اللہ تعالیٰ فرماتے ہیں اس کا مطلب یہ ہے کہ (اے ابلیس) تو انھیں کھیل تماشوں اور گانے بجانے کے ساتھ مغلوب کر۔ اور حضرت ابن عباس رضی اللہ تعالیٰ عنہما فرماتے ہیں اس آیت میں ہر وہ آواز مراد ہے جو اللہ تعالیٰ کی نافرمانی کی طرف دعوت دے، یہی قول حضرت قتادہ رحمہ اللہ تعالیٰ کا ہے اور اسی کو ابن جریر رحمہ اللہ تعالیٰ نے اختیار فرمایا ہے۔“  
حافظ ابن قیم رحمہ اللہ تعالیٰ اسی کے ذیل میں فرماتے ہیں۔

ومن العلوم ان الغناء من اعظم الدواعي الى المصيبة ولهذا فسر صوت الشيطان به (اغائة اللفهان ص ۲۵۵ ج ۱)

”اور سب کو معلوم ہے کہ معصیت کی طرف دعوت دینے والوں میں گانا بجانا سب سے بڑھ کر ہے اسی وجہ سے ”شیطان کی آواز“ کی تفسیر اسی کے ساتھ کی گئی“

۳۔ افمن هذا الحديث تعجبون موتضحكون ولا تبكون وانتم سامدون (۵۳:۶۱-۵۹)

”سو کیا تم لوگ اس کلام سے تعجب کرتے ہو اور ہنستے ہو اور روتے نہیں ہو اور تم تکبر کرتے ہو۔“

لفظ ”سامدون“ کی تفسیر میں امام ابن کثیر رحمہ اللہ تعالیٰ فرماتے ہیں:

عن ابن عباس رضي الله تعالى عنهما قال الغناء هي يمانية اسمدلنا عن لنا وكذا قال عكرمة رحمه الله تعالى (تفسير ابن كثير ص ۲۶۰ ج ۴)

”ابن عباس رضی اللہ عنہما فرماتے ہیں: اس کے معنی ہیں ”گانا“ اور یہی قول عکرمہ رحمہ اللہ تعالیٰ کا ہے۔“  
تفسیر ابن جریر ص ۴۲ ج ۲، قرطبی ص ۲۳ ج ۱، روح المعانی ص ۲۷ ج ۲ وغیرہا میں بھی یہی مذکور ہے۔

۴۔ والذين لا يشهدون الذور واذامروا باللغو مروا كراما (۲۵:۷۲)

”اور وہ بیہودہ باتوں میں شامل نہیں ہوتے اور اگر بیہودہ مشغلوں کے پاس کوہر کر گزریں تو سنجیدگی کے ساتھ گزر جاتے

ہیں۔“

امام ابو بکر جصاص رحمہ اللہ تعالیٰ اس کی تفسیر میں لکھتے ہیں:

عن ابی حنیفۃ رحمہ اللہ تعالیٰ الذور الغناء (احکام القرآن ص ۳۲۷ ج ۳)

”امام ابو حنیفہ رحمہ اللہ تعالیٰ فرماتے ہیں کہ زور کے معنی ہیں گانا بجانا۔“

علامہ حسین بن مسعود بغوی رحمہ اللہ تعالیٰ لکھتے ہیں:

وقال محمد بن الحنیفۃ رحمہ اللہ تعالیٰ لا یشہدون اللغو الغناء. (معالم النزیل

ص ۲۵۱ ج ۴)

”حضرت محمد بن حنیفہ رحمہ اللہ تعالیٰ فرماتے ہیں کہ وہ بیہودہ باتوں اور گانے بجانے کی مجلس میں شامل نہیں ہوتے۔“

امام ابن جریر رحمہ اللہ تعالیٰ مختلف اقوال کو جمع کرتے ہوئے فرماتے ہیں:

فاولی الاقوال بالصواب فی تاویلہ ان یقال الذین لا یشہدون الزور شیئاً من

لباطل لا شرکاً ولا غناء ولا کذباً ولا غیرہ وکل ما لزمہ اسم الزور. (تفسیر ابن

جرین ص ۲۹ ج ۱۹)

”سب سے صحیح قول یہ ہے کہ یوں کہا جائے: وہ (رحمن کے بندے) کسی قسم کے باطل میں شریک نہیں ہوتے نہ شرک

میں اور نہ گانے بجانے میں اور نہ جھوٹ میں اور نہ اس کے علاوہ کسی ایسے عمل میں جس پر ”زور“ کا اطلاق ہو۔“

### احادیث مبارکہ:

۱- لیکونن من امتی اقوام یستحلون الحر والحریر والحمیر والمعارف

(صحیح بخاری)

”میری امت میں کچھ لوگ پیدا ہوں گے جو زنا، ریشم، شراب اور راگ باجوں کو حلال قرار دیں گے۔“

۲- لیشر بن ناس من امتی الخمر یسمونها بغیرا سمها یغرف علی رؤسهم

بالمغازف والمغنیات یخسف اللہ بہم الارض ویجعل منهم القردة والخنازیر۔

(ابوداؤد، ابن ماجہ، ابن حبان)

”میری امت کے کچھ لوگ شراب پییں گے مگر اس کا نام بدل کر، انکی مجلسیں راگ باجوں اور گانے والی عورتوں سے گرم

ہونگی، اللہ انہیں زمین میں دھنسا دے گا اور ان میں سے بعض کو بندر و خنزیر بنا دے گا۔“

۳- عن نافع رحمہ اللہ تعالیٰ ان ابن عمر رضی اللہ عنہما سمع صوت زمارة

راعٍ فوضع اصبعيه في اذنيه وعدل راحلته عن الطريق وهو يقول يا نافع! يا نافع! اتسمع! فاقول نعم! فمضى حتى قلت لا! فرفع يده وحدل راحلة الى الطريق وقال رأيت رسول الله صلى الله عليه وسلم سمع زمارة راعٍ فصنم مثل هذا (احمد، ابو داؤد، ابن ماجه)

”نافع رحمہ اللہ تعالیٰ فرماتے ہیں کہ حضرت عبداللہ بن عمر رضی اللہ عنہما کو راہ چلتے ایک گڈ ریئے کی بانسری کی آواز سنائی دی تو کانوں میں انگلیاں ٹھونس لیں اور راستہ سے ایک طرف ہٹ کر چلنے لگے اور مجھ سے بار بار پوچھتے: ”کیا بانسری کی آواز تمہیں سنائی دے رہی ہے؟“ میں جواب دیتا جی ہاں! اسی طرح انگلیاں کانوں میں دیئے چلتے رہے، حتیٰ کہ میں نے کہا: ”اب آواز نہیں آ رہی“ تب انگلیاں کانوں سے ہٹائیں اور راستہ چلنے لگے، پھر فرمایا، ایک بار حضور اکرم ﷺ کے ساتھ بھی بعینہ یہی واقعہ پیش آیا تو آپ ﷺ نے بھی کانوں میں انگلیاں دے لیں اور یہی عمل فرمایا۔“

سوچنے کا مقام ہے کہ آپ ﷺ نے جس شیطانی آواز کو لمحہ بھر سننا گوارا نہ فرمایا آج آپ ﷺ کے نام لیوا اس پر اس درجہ فریفتہ ہیں کہ انہیں لمحہ بھر اس کی جدائی گوارا نہیں اور چوبیس گھنٹے ان کی محفلوں کی گرم بازاری اسی لعنت پر موقوف ہے، اور اس کی وباء اتنی کثرت سے ہے کہ کوئی شریف آدمی کسی کوچہ و بازار سے کانوں میں انگلیاں دیئے بغیر گزر نہیں سکتا۔

۴ فی هذه الامة خسف ومبخ وقذف فقال رجل من المسلمين يا رسول الله!

ومتى ذلك؟ قال اذا ظهرت القيان ومغازف وشربت الخمر (جامع ترمذی)  
”اس امت پر یہ آفتیں آئیں گی زمین میں دھنسا، شکلوں کا مسخ ہونا، اور پتھروں کی بارش۔ ایک صحابی نے دریافت کیا، یا رسول اللہ! یہ کب ہوگا؟ آپ ﷺ نے ارشاد فرمایا: جب گانے والی عورتوں اور راگ باجوں کا دور دورا ہوگا اور سرعام شراب نوشی ہوگی۔“

۵ ان الله عزوجل بعثني هدى ورحمة للمومنين وامرني بمحق المزامير

والاوتار والصليب وامر الجاهلية (احمد، ابو داؤد الطيا سی)  
”مجھے اللہ تعالیٰ نے مومنین کے لئے ہدایت و رحمت بنا کر مبعوث فرمایا ہے اور باجے شریکے تعویز گنڈے، صلیب اور زمانہ جاہلیت کے غلط کاموں کے مٹانے کا حکم فرمایا ہے“

۶- الكوبة حرام والذن حرام والمزامير حرام (مسدد، بیہقی، بزار)

”طبلہ، سارنگی حرام ہیں، اور شراب کے برتن حرام ہیں، اور باجے بانسری حرام ہیں۔“

شراب کے برتنوں کی حرمت کا حکم ابتداء میں تھا جو بعد میں منسوخ ہو گیا۔

۷ الغناء ينبت النفاق في القلب كما ينبت الماء البقل (ابو داؤد، بیہقی، ابن ابی الدنیا)

”گانا بجانادل میں نفاق اگاتا ہے جیسا کہ پانی سبزے کو اگاتا ہے۔“

۸ وظہرت **القیينات** والمغازف وشربت الخمر ولعن اخر هذه الامة اولها **فارتقبوا** عند ذلك **ريخاحمراء** وزلزلة وخسفاو سخارقذفاوايات تتابع كنظام بال قطع سلكه (جامع ترمذی)

”جب گانے والی عورتوں اور راگ باجوں کا ظہور ہو اور شرابیں کثرت سے پی جائیں۔

اور اس امت کے آخری لوگ پہلے زمانہ کے لوگوں پر طعن و تشنیع کرنے لگیں تو ایسے وقت ان عذابوں کا انتظار کرو، سرخ آندھیاں، زلزلے، زمین میں دھنسنا، شکلوں کا بگڑنا، پتھروں کی بارش، اور ایسی نشانیاں جو پے در پے اس طرح آئیں جیسے پرانا بوسیدہ ہارجس کی لڑی ٹوٹ جائے اور دانے ایک ایک کر کے بکھر جائیں۔

۹ اذا **فعلت** امتی خمس عشره خصلة حلت بها البلاء وفيها واتخذت القيان والمغازف (جامع ترمذی)

”جب میری امت یہ پندرہ کام بکثرت کرنے لگے تو ان پر مصیبت اترے گی منجملہ ان کے ایک یہ کہ گانے والی عورتیں اور باجے بانسریاں عام ہو جائیں۔“

۱۰ صوتان ملعومان في الدنيا والاخرة **مزمار** عند نغمه **ورنة** عند مصيبة۔ (البزار، بیہقی، ابن مردویہ)

”دو آوازیں دنیا و آخرت میں ملعون ہیں، ایک گانے کے ساتھ راگ باجوں کی آواز، دوسری مصیبت کے وقت چیخنے چلانے کی آواز۔“

۱۱ نهيت عن صوتين احمقين ناجرين صوت عند نغمة لهو ولعب ومزامير الشيطان وصوت عند مصيبة **لطم** **وجوه شق جيوت**۔ (مسند..... ص ۴۰ ج ۱، مصنف ابن ابی شیبہ ص ۳۹۳ ج ۳ وغیرھا)

”میں دو حماقت اور فسق و فجور سے بھری آوازوں سے روکتا ہوں ایک لہو لعب اور شیطانی باجوں کے ساتھ گانے کی آواز، دوسری مصیبت کے وقت چہرے پیٹنے اور گریبانوں کو چاک کر کے نوحہ کی آواز۔“



۱۲ الجرس مزامير الشيطان (صحيح مسلم ، سنن ابى داؤد)  
”گھٹی شیطان کے باجے ہیں۔“

۱۳ یمسخ قوم من هذه الامة فى اخر الزمان قرده وخنازير قالوا يا رسول الله  
**الیس** شیهدون ان لا اله الا الله وان محمدرسول الله قال بلى ویصومون  
ویحجون ویصلون قبل فما **بالهم**؟ قال اتخذوا المغازف والقینات (مسند ابن  
ابى الدنيا)

”آخر زمانہ میں اس امت کے کچھ لوگ بندروں خزیروں کی صورت میں مسخ کئے جائیں گے۔ صحابہ رضی اللہ تعالیٰ عنہم  
نے عرض کیا: یا رسول اللہ! کیا وہ اس بات کی گواہی نہ دیں گے کہ اللہ کے سوا کوئی معبود نہیں اور آپ ﷺ اللہ تعالیٰ کے  
رسول ہیں؟ آپ ﷺ نے فرمایا: کیوں نہیں بلکہ اس سے بھی بڑھ کر وہ روزے رکھیں گے، حج کریں گے اور نماز پڑھیں  
گے، عرض کیا گیا پھر کس سبب سے یہ عذاب ہوگا؟ فرمایا: راگ باجوں اور گانے والی لونڈیوں کا شغل اختیار کرنے کے  
سبب۔“

اختصار کے پیش نظر ہم انہی چند روایات پر اکتفاء کرتے ہیں۔ حضرت مفتی محمد شفیع صاحب قدس سرہ کی کتاب ”کشف  
الغناء عن وصف الغناء“ مندرج احکام القرآن ص ۲۰۳ ج ۳ اس موضوع پر جامع ترین کتاب ہے، جس میں مزید کئی  
روایات ہیں، مولانا عبد المعز صاحب نے اس کتاب کا ترجمہ کیا ہے بنام ”اسلام اور موسیقی“ اس میں اور بھی بہت زیادہ  
روایات جمع کر دی ہیں۔

اجماع ائمہ اربعہ رحمہم اللہ تعالیٰ:

گانے بجانے کی حرمت پر ائمہ اربعہ رحمہم اللہ تعالیٰ کا اجماع منعقد ہے اور ان کے مذاہب کی مستند کتب سے اس  
پر بیسیوں عبارات پیش کی جاسکتی ہیں مگر ہم صرف ایک ایک عبارت پر اکتفا کرتے ہیں۔  
۱۔ امام زین الدین ابن نجیم حنفی رحمہ اللہ تعالیٰ لکھتے ہیں:

(قوله **اديعيق الناس**) لانه يجمع الناس على ارتكاب كبيرة كذاني الهداية  
**وظاهرة** ان: الغناء كبيرة وان لم يكن للناس بل لا سماع **نفسه رفاقا للوحشة**،  
وهو قول شيخ الاسلام رحمه الله تعالى فانه قال بعموم المنع۔

وفى المعراج الملاهى تو غان محرم وهو الالات المطربة من غير الغناء

کالمزمار سواء كان من **عود** او قصب كالشيا بة او غيره كالعود **المنلقبورلماروى**  
**ابوانامة** رضى الله عنه انه عليه الصلوة والسلام قال ان الله بعثنى رحمة  
للعالمين وامرنى بمحق المغازف والمزامير ولانه مطرب مصد عن ذكر الله  
تعالى والنوع الثانى مباح وهو لدج فى النكاح.

(البحرالر... ص ۸۸ ج ۷)

”لوگوں کے سامنے گانے والے کی شہادت قبول نہیں اس لئے کہ وہ لوگوں کو ایک کبیرہ گناہ کے ارتکاب پر جمع کر رہا ہے،  
ہدایہ میں یونہی ہے، اس کا ظاہر مطلب یہ ہے کہ گانا ایک کبیرہ گناہ ہے گو کہ لوگوں کے لئے نہ گایا جائے بلکہ وحشت و تنہائی  
دور کرنے کے لئے صرف اپنے لئے گایا جائے، اور یہی شیخ الاسلام خواہر زادہ رحمہ اللہ تعالیٰ کا قول ہے کہ انھوں نے  
گانے کو مطلقاً منع لکھا ہے۔

اور معراج الداریہ میں ہے کہ کھیل تماشے دو قسم کے ہیں، ایک تو حرام ہے، اور وہ ہے گائے بغیر صرف ہجنان،  
مستی پیدا کرنے والے آلات کی آواز جیسے بانسری خواہ لکڑی کی ہو یا نرکل کی جیسے شباہ یا بانسری کے سوا کوئی اور آلہ ہو  
جیسے عود و طنبور۔

حرمت کی وجہ حضور اکرم ﷺ کا یہ ارشاد ہے کہ اللہ تعالیٰ نے مجھے جہانوں کے لئے رحمت بنا کر بھیجا ہے اور مجھے باجے  
تاشے اور بانسریاں مٹانے کا حکم فرمایا ہے۔

حرمت کی دوسری وجہ یہ ہے کہ یہ مستی آور اور ذکر الہی سے مانع ہے۔

اور تفریح کی دوسری قسم جائز ہے اور وہ ہے نکاح کے موقع پر دف بجانا۔“

اکثر فقہاء رحمہم اللہ تعالیٰ نے اے بھی ناجائز قرار دیا ہے، تفصیل آگے آرہی ہے۔

۲۔ علامہ محمد بن خطاب مکی رحمہ اللہ تعالیٰ فرماتے ہیں:

قال فى التوضيح الغناء ان كان بغير **الآلة** فهو مكروه

واما الغناء **بالآلة** فان كانت ذات اوتار كالعود والطنبور فممنوع وكذلك

**المزمار** والظاهر عند بعض العلماء ان ذلك **يلحق بلمح رمات** وان كان محمد

اطلق فى سماع العود انه مكروه، وقد يريد بذلك التحريم. ونص محمد بن

الحكيم على ان **سماع انحد** تردبه الشهادة قال وان كان ذلك مكروها على كل

حال وقد **يريد الكراهة التحريم كما... منا** (مراهب الجليل ص ۱۵۳ ج ۶)

”توضیح میں ہے کہ گانا اگر بغیر آلات موسیقی کے ہو تو وہ مکروہ ہے، یہاں مکروہ سے مراد حرام ہے۔

اور آلات کے ساتھ گانا اگر ایسے آلہ کے ساتھ ہے جو تاروں والا ہے جیسے عود اور طنبور تو یہ گانا ممنوع ہے اور اسی طرح بانسری بھی ممنوع ہے۔

محمد بن حکیم رحمہ اللہ تعالیٰ نے تصریح فرمائی ہے کہ عود سننے والے کی گواہی رد کی جائے گی، اس کا سننا ہر حال میں مکروہ ہے، یہاں مکروہ سے حرام مراد ہے جیسے گزر چکا ہے۔“

۳۔ امام ابو حامد غزالی شافعی رحمہ اللہ تعالیٰ حرمت غنار کے متعلق حضرت امام ابو حنیفہ، سفیان ثوری، مالک بن انس و دیگر علماء رحمہم اللہ تعالیٰ کا مذہب نقل کرنے کے بعد لکھتے ہیں:-

وقال الشافعی رحمہ اللہ فی کتاب آداب القضاء: ان الغناء لہو مکروہ **یشبہ** الباطل ومن استکثر منه فہو سفیہ تردّ شہادتہ۔

قال الشافعی رضی اللہ عنہ صاحب الجاریة اذا جمع الناس **لسرعا** فہو سفیہ تردّ شہادتہ

وحکی عن الشافعی رحمہ اللہ انہ کان یکرہ **الطقطقة** بالقضیب ویقول وضعته الرّنا دقة لیشتغلوا بہ عن القران (احیاء علوم الدین ص ۲۶۹ ج ۲)

”امام شافعی رحمہ اللہ تعالیٰ کتاب آداب القضاء میں لکھتے ہیں کہ گانا بجانا ایک مکروہ اور باطل مشغلہ ہے جو اس میں زیادہ اٹھاک رکھے وہ احمق ہے، اس کی گواہی رد کر دی جائے گی۔

امام شافعی رحمہ اللہ تعالیٰ فرماتے ہیں کہ گانے والی لونڈی کا مالک اگر گانا سننے کے لئے لوگوں کو جمع کرے تو وہ بھی احمق اور مردو الشہادۃ ہے۔

امام شافعی رحمہ اللہ تعالیٰ سے مروی ہے کہ چھڑی بجانے سے جو ٹک ٹک کی آواز پیدا ہو وہ بھی مکروہ و ناپسندیدہ ہے یہ فتنہ زدنیق لوگوں کی ایجاد ہے تاکہ اس کے ذریعہ مسلمانوں کو قرآن مجید سے غافل کر دیں۔“

۴۔ علامہ علی بن سلمان مرداوی حنبلی رحمہ اللہ تعالیٰ لکھتے ہیں:

قال فی الرعاية یکرہ سماع الغناء والنوح بلا الة لہو و یحرم معها وقیل بدونها من رجل وامرأة **(الانصاف ص ۵۱ ج ۱۲)**

”الرعاية میں ہے کہ گانا اور نوحہ آلات موسیقی کے بغیر مکروہ ہے، اور ان آلات کے ساتھ حرام ہے، اور ایک قول یہ بھی ہے کہ ان آلات کے بغیر بھی حرام ہی ہے۔ خواہ مرد کی آواز ہو یا عورت کی۔“  
آگے لکھتے ہیں:

قال فى الفروع يكره غناء وقال جماعة يحرم وقال فى الترغيب اختاره الاكثر. (حواله بالا )

”فروع میں لکھا ہے کہ گانا مکروہ ہے اور علماء کی ایک جماعت کا کہنا ہے کہ حرام ہے، اور ترغیب میں لکھا ہے کہ اکثر حضرات نے اس قول حرمت کو اختیار کیا ہے“  
نتیجہ میں کوئی اختلاف نہیں اس لئے کہ مکروہ بھی بحکم حرام ہی ہے۔  
عذرگناہ:

موسیقی کے جواز پر عموماً دو دلائل پیش کئے جاتے ہیں:

۱۔ شادی کے موقع پر دف بجانا حدیث سے ثابت ہے اور موسیقی بھی دف ہی کی ترقی یافتہ شکل ہے۔  
جواب: احادیث میں جس دف کا ذکر ہے وہ صرف نکاح کے موقع پر کچھ دیر کے لئے بجایا جاتا تھا، شادی کے علاوہ بلا ضرورت دف بجانے والوں کو سیدنا فاروق اعظم رضی اللہ تعالیٰ عنہ دروں کی سزا دیتے تھے۔

ان الفاروق رضی اللہ عنہ افاسمع صوت الدّف بعث ينظر فان كان فى الو...سكت وان كان فى غيره عمد بالدرّة (فتح القدير ص ۳۶ ج ۶، البحر الرائق ص ۸۸ ج ۷)

پھر دف پیٹنے والی عموماً بچیاں ہوتی تھیں مردوں کا دف پیٹنا کہیں ثابت نہیں۔  
پھر دف بھی اہل عرب کی عادت کے مطابق بالکل سادگی سے پیٹا جاتا تھا نہ اس میں جھانجھ ہوتی تھی نہ رقص و سرود یا طرب و مستی کا کوئی اور نشان، فی زمانہ ایسے دف کا وجود کہیں نظر نہیں آتا۔  
معہذا مذکورہ بالا شرائط کی رعایت سے دف پیٹنے کی گنجائش بھی حضرت امام شافعی رحمہ اللہ تعالیٰ کے ہاں ہے، احناف میں سے اکثر فقہاء، رحمہم اللہ تعالیٰ اسے بھی ناجائز قرار دیتے ہیں۔

قال التور بشتى رحمه الله تعالى انه حرام على قول اكثر المشايخ وماورد من ضرب الدف فى العرس كناية عن الاعلان (امداد الفتاوى ص ۲۸۳ ج ۲)  
”امام تورپشتی رحمہ اللہ تعالیٰ فرماتے ہیں کہ دف اکثر مشائخ کے قول کے مطابق حرام ہے اور شادی کے موقع پر جو دف بجانا ثابت ہے اس سے اعلان و تشہیر مراد ہے۔“

امداد الفتاویٰ میں تورپشتی رحمہ اللہ تعالیٰ کا یہ قول بحوالہ شرح نقایہ نصاب الاحتماب و بستان العارفین منقول ہے، آخری دو کتابیں موجود نہیں، شرح نقایہ میں سرسری تلاش سے دستیاب نہیں ہوا، بہر حال نصوص محرمہ کے پیش نظر یہ توجیہ کرنا لازم ہے، اور یہ کوئی تاویل بعید نہیں عام محاورات کے مطابق ہے۔

اعلان و تشہیر کے لئے یہ کنایہ عرف عام میں بہت مشہور اور زبان زد ہے، مثلاً:

”بانگ دہل کہہ رہے ہیں“

”ڈھول بجا رہے ہیں۔“

”ڈھنڈورا پیٹ رہے ہیں۔“

”نقارہ پیٹ رہے ہیں۔“

ہم اوپر ذکر کرائے ہیں کہ یہ اختلاف سادہ دف کے متعلق ہے، ملا علی قاری رحمہ اللہ تعالیٰ فرماتے ہیں:

المراد به الدف الذی کان فی زمن **المتقدمین** واما ما علیہ الجلاجل

**فینبغی** ان کون مکروها بالاتفاق (مرقاة المفاتیح ص ۲۱۰ ج ۶)

”اس سے مراد وہ دف ہے جو متقدمین کے دور میں استعمال ہوتا تھا، جہاں جھدار دف بالاتفاق مکروہ ہے۔“

مکروہ کا اطلاق حرام پر کیا گیا، جیسے اوپر گزرا۔

۲۔ بعض صوفیہ سے منقول ہے کہ وہ ساز بجا کر سماع کرتے تھے۔

جواب: اول تو مسائل شرعیہ میں کسی صوفی کے قول و عمل سے استناد خلاف اصول ہے، اس موقع پر حضرت مجدد الف ثانی

قدس سرہ جو خود بہت بڑے صوفی اور عارف ہیں ان کا یہ ارشاد یاد رکھنے کے قابل ہے:

عمل صوفیہ در حل و حرمت سند نیست ہمیں بس است کہ ما ایشان راسعذ و دراریم و ملامت نہ کنیم، و مرایشان

را بحت سبحانہ و تعالیٰ **مفوض** داریم، اینجا قول ابی حنیفہ و امام ابی یوسف و امام محمد رحمہم اللہ تعالیٰ معتبر است نہ عمل ابو بکر شہلی

دا بو حسن نوری رحمہما اللہ تعالیٰ۔ (مکتوبات صفحہ ۲۳۵ دفتر اول)

”حلت و حرمت میں صوفیہ کا عمل حجت نہیں، بس اتنا ہی کا کہ ہم انہیں معذور گردانیں اور ان پر ملامت نہ کریں اور ان کا

معاملہ اللہ تعالیٰ کے سپرد کر دیں، یہاں امام ابو حنیفہ، امام ابو یوسف اور امام محمد رحمہم اللہ تعالیٰ کا قول معتبر ہے نہ کہ ابو بکر شہلی

و ابو الحسن نوری رحمہما اللہ تعالیٰ کا عمل۔“

دوسرے ان صوفیہ کا سماع مخصوص احوال میں بطور دواء و علاج ہوتا تھا اور اس میں وہ حضرات بہت سی شرائط ملحوظ رکھتے

تھے جن کی تفصیل یہ ہے:

قال الخیر الرملى رحمه الله تعالى:

ومن اباحه من المشايخ الصوفيه **فلمن** تخلى عن الهوى وتحلى بالتقوى واحتاج الى ذلك احتياج المريض الى الدواء وله شرائط: احدها: ان لا يكون فيهم امرد.

والثانى: ان لا يكون **جميع** الامن **جنسهم** ليس فيهم فاسق ولا اهل الدنيا ولا امرأة.

والثالث: ان تكون **نية** القوال الاخلاص **لا اخذ الاجرو** الطعام.

والرابع: وان لا **ايجتمعوا** لاجل طعام **او فتوح**.

والخامس: لا يقومون الا مغلوبين.

والسادس: لا يظهرون **وَجِدًّا صالغين** (الفتاوى الخيرية ص ١٤٩ ج ٢)

”اور مشايخ صوفيه ميں سے جس نے سماع کو جائز کہا ہے تو ان شرطوں سے کہ صاحب سماع خواہش نفس سے پاک اور زیور تقویٰ سے مزین ہو اور سماع کے لئے اسے ایسی احتیاج و مجبوری ہو جیسے مریض کو دواء کے لئے ہوتی ہے، اور اس کے جواز کے لئے کئی شرائط ہیں:

پہلی شرط: سماع کرنے والوں میں کوئی بے ریش نہ ہو۔

دوسری شرط: سب عارفین کاملین ہوں، ان میں کوئی فاسق و فاجر طالب دنیا اور عورت نہ ہو۔

تیسری شرط: قوال کی نیت اخلاص پر مبنی ہو مزدوری، معاوضہ، اور کھانا مد نظر نہ ہو۔

چوتھی شرط: مجمع کھانے یا دیگر دنیوی اغراض کے لئے اکٹھا نہ ہوا ہو۔

پانچویں شرط: اس دوران قیام نہ کریں الایہ کہ مغلوب اور بے خود ہو جائیں۔

چھٹی شرط: وجد و مستی کا اظہار نہ کریں الایہ کہ سچے ہوں، ریا و تصنع نہ ہو۔“

پھر ان شرائط کی پابندی کے ساتھ بھی سماع صرف کامل درجہ کے منتہی عارفین کرتے تھے۔ مبتدی سالک کو سختی سے منع فرماتے تھے۔

امام الطائفہ حضرت جنید بغدادی رحمہ اللہ تعالیٰ نے یہ کہہ کر سماع سے توبہ کی کہ اب ان شرطوں کی پابندی اٹھتی جا رہی ہے۔

قال الشيخ السهروردي رحمه الله تعالى:

وقيل ان الجنيد ترك السماع ف قيل له كنت **تستمع** ؟ فقال مع من ؟ قيل له  
تسمع **لنفسك** ؟ فقال **ممن** ؟ لانهم كانوا الا يسمعون الا من اهل مع اهل فلما فقد  
الاخوان ترك فما اختاروا السماع حديث اختاروه الا بشروط وقيود واداب  
(عوارف المعارف ص ۱۱۳ ج ۱)

”حضرت جنید رحمہ اللہ تعالیٰ نے سماع چھوڑ دیا تھا، آپ سے دریافت کیا گیا: آپ سنتے نہیں؟ فرمایا: کس کے ساتھ؟  
عرض کیا گیا: آپ تنہائی میں سنتے ہیں؟ فرمایا: کس سے؟ یہ حضرات قیود و شروط سے سنتے تھے جب وہ معقود ہو گئیں تو  
سماع چھوڑ دیا۔“

حضرت مفتی اعظم قدس سرہ رقمطراز ہیں:

ان هذه الشرائط لا تكاد توجد في زماننا فلا رخصة في السماع في عصرنا  
**اصلا كيف** ؟ وقد تاب سيّد الطائفة جنيد قدس سره عن السماع **لعدم اجتماع**  
الشرائط في عصره .

(احكام القرآن ص ۲۳۲ ج ۳)

”یہ شرائط ہمارے زمانہ میں قطعاً نہیں پائی جاتیں، لہذا اس دور میں سماع کی قطعاً اجازت نہیں، اور اجازت ہو بھی کیونکر؟  
جبکہ سید الطائفہ حضرت جنید قدس سرہ، نے بائیں سبب سماع سے توبہ کی تھی کہ ان کے زمانہ میں تمام شرائط کی پابندی نہ  
رہی۔“

کوئی انصاف سے کہے کہ آج کل کی قوالی کی صوفیہ کے سماع سے کوئی دور کی نسبت بھی ہے؟  
صوفیہ کا مقصد وحید اصلاح قلب تھا جبکہ یہاں حظ نفس اور لذت کوشی کے سوا کوئی دوسرا مقصد ہی نہیں۔  
باقی یہ دلیل کہ موسیقی روح کی غذا ہے لاجواب ہے۔ واقعی! جو خبیث روحین قرآن و حدیث کی شیریں آواز  
سے چین نہ پاتی ہوں، اور ذکر اللہ کی شراب صافی سے بھی انہیں حظ نہ ملتا ہو تو انکی غذا غناء و مزامیر اور موسیقی ہی ہو سکتی  
ہے، نصیب اپنا اپنا۔

خلاصہ:

راگ باجوں، ساز و موسیقی اور مروج قسم کی قوالیوں کا سننا شریعت کی رو سے حرام ہے، ان منکرات کو جائز کہنا  
الحاد و بے دینی کے سوا کچھ نہیں انہیں جائز ثابت کرنے کی نامبارک کوششیں درحقیقت وہی الحاد ہے جس کے بارے

میں حضور اکرم ﷺ کی پیشگوئی ہے کہ اس امت کے کچھ لوگ کبیرہ گناہوں کا ارتکاب کریں گے مگر جائز و حلال سمجھ کر۔ واللہ العاصم من جمیع الفتن وهو الهادی الی سبیل الرشاد۔

محمد ابراہیم

نائب مفتی دارالافتاء والارشاد

۲۹ جمادی الآخرہ ۱۴۱۱ھ ہجری